

Agħsafar

Għaddejjin...

Min jaf fejn sejrin ?

Sejrin tittajru l-bogħod bejn art u sema,

Imwieżna fuq ġwinħajkom,

Tittajru lkoll minn rajkom

Issa fuq l-ikħal tal-baħar,

Issa fuq l-aħdar niedi

Ta' l-egħilieqi.

Sejrin,

Min jaf fejn sejrin ?

Agħsafar ċkejknin,

Għandu leħenkom seħer li jhennini

Ituqni u jaħjini;

B'kull faraġ jimla ruħi

Meta fid-dieqa u l-hemm ta' ħajja mħabba

Inħossni nibki dmugħi,

Għaliex fleħenkom hemm l-ogħna tifkira

Ta' waħda illi żammet qalbha lsira

Ma' l-għanja tagħikom kbira.

Issa sejrin,

Min jaf fejn sejrin ?

Hlejqiet ċkejknin,

Intom sejrin,

U magħikom sejra wkoll l-imħabba tiegħi

“Għax dik li jien ħabbejt ma għadhiex miegħi”.

Titwieżnu henjin,

Tittajru kull ħin,

Fi qtajja' mseħbin,

Agħsafar ħelwin,

Min jaf fejn sejrin ?